

Adamlar hemmişe suhangöýlügiň, dilewarlygyň gadryny bilipdirler. Suhangöýlük sungaty terbiýe bermegiň we bilim öwretmegiň, pelsepeçilik, estetiki taglymatlary, syýasy, ykdysady we beýleki bilimleri ýaýratmagyň, medeni gymmatlyklara hem-de öňe sürülýän täze pikirlere akyl ýetirmegiň möhüm we işjeň serişdesidir. Hakyky söz in gowy raýatlyk duýgularyny oýarýar, öňe gidişligiň maksatlaryna hyzmat edýär.

Suhangöý kişi adamlar bilen araçysyz gatnaşyk edýär. Bu bolsa oňa möhüm durmuş meselelerini çalt aňşyrmaga, öňdebaryjy pikirleri işjeň wagyz etmäge, wakalara okgunlylyk bilen seslenmäge, diňleýjileriň köp sanly bähbitlerini göz önünde tutmaga, belli maglumatlara düşündiriş bermäge, döwletiň ýöredýän syýasatyny düşündimäge mümkinçilik berýär.

Suhangöý kişi adamlaryň wyždanlaryny, hakydalaryny, milli, watançylyk, beýleki halklar bilen raýatdaşlyk duýgularyny oýarýar. Ol adamyň ruhuny göterýär, onuň aň-düşünjesine asylzadalyk çaýýar, umumadamzat aladalaryny, bähbitlerini, pikirlirini birinji orna çykarýar. Akyl ýetirişin asyly maksatlary, ynsanperwerligiň we mähribanlygyň wagzy, „aýdyň” hakykatlar edilýän çykyşyň abraýyny artdyryrlar, diňleýjileriň ruhy dünýäsine täsir edýärler. Hakyky suhangöý çykyşyna öz bütin akylyny, ýürek joşgunyny siňdirmek bilen, adamlaryň akylaryna hem-de ýüreklerine täsirini ýetirýär.

Häzirki döwürde köp adamlar wagyz edýärler, nutuklar sözleýärler, ders berýärler, söhbetdeşlik geçirýärler. Adamlaryň söz sözlemek işjeňligi ep-esli ýokarlandy. Bu begebdirýär. Ýöne söz sözlemek ussatlygyň ýokarlandyrmak üçin, elbetde, suhangöýlük sungatynyň nazaryýetini öwrenmek, görnükli suhangöýleriň eden çykyşlaryny çuňňur derňemek, nazary bilimleri öz amalynda şöhlelendirmek gerek.

Mähri MYRADOWA

**S.A.Nyýazow adyndaky Türkmen oba hojalyk
uniwersitetiniň talyby**